

مسائل طلاق میں تکملہ فتح الملہم کا منہج و اسلوب

Style & Pattern of Takmila Fath al Mulhim in Divorce Issues**Dr. Zill-e-Huma**

Assistant Professor, Lahore College for Women University, Lahore:

huma_ahsan77@yahoo.com**Dr. Shaista Jabeen**

Assistant Professor, Govt. Graduate College for Women, Jhang:

shaista.sadhana@gmail.com**Abstract:**

The discipline of Hadith studies is one of the richest and exclusive discipline of knowledge as its branches extend to hundred. The religious scholars had written thousands monograph concerning Hadith interpretations and explanations. Many voluminous works appeared and existed and each of them is a commendable contribution to Hadith explanations. One of the significant works on Hadith explanations is "Takmila Fath-al-Mulhim" that is the result of scholastic efforts of many years by Mufti Muhammad Taqi Usmani. This explanation of Hadith Book Muslim was originated and finished till the "Section of Marriage" by Allama shabbir Ahmad Usmani but he could not extend it to the last chapter due to his political engagements and later his demise closed the chapter. Mufti Muhammad Taqi Usmani completed the remaining work in eighteen years and nine months. The scholar of Hadith Sciences have discussed all dimensions of family issues including marriage and divorce means dissolution of marriage Islma tolerates divorce and separation of husband & wife under specific conditons. However, Islam regards it as abhorrent and reprehensible. The famous scholar Mufti Muhammad Taqi Usmani in his marvelous book "Takmila Fath al-Mulhim" has also discussed divorce issues in details. This article deals with his discussion probing his methodology of argumentation & preference.

Keywords: Takmila Fath al-Mulhim, Hadith, Divorce Issues

دوسری صدی ہجری کے بعد حدیث کی باقاعدہ تدوین شروع ہوئی اور تیسری صدی ہجری میں ائمہ ستہ کی مشہور زمانہ تالیفات وجود میں آ گئیں۔ احادیث کی جمع و ترتیب اور تہذیب کا یہ سلسلہ چلتا رہا اور مختلف انداز سے محدثین احادیث

مسائل طلاق میں مکملہ فتح الملہم کا منہج و اسلوب

کو ترتیب دینے کی خدمات سرانجام دیتے رہے لیکن اس میں جو تلقی بالقبول صحیحین کو حاصل ہوا اور ان کی صحت پر امت مسلمہ کا جو اجماع ہوا، یہ مقام عظیم کسی اور مجموعہ حدیث کو حاصل نہ ہو سکا۔ علمائے کرام اس بات پر متفق ہیں کہ صحیحین کی شرح میں سے ابن حجر عسقلانی (۸۵۲ھ) کی فتح الباری "بدرالدین عینی (۸۵۵ھ) کی "عمدة القاری"، علامہ ابو زکریا یحییٰ بن شرف النووی (۶۴۶ھ) کی "صحیح مسلم بشرح النووی"، علامہ شبیر احمد عثمانی (۱۳۶۹ھ) کی "فتح الملہم" اور جسٹس تقی عثمانی کی "مکملہ فتح الملہم" کو اہم اور نمایاں مقام حاصل ہے۔ مفتی تقی عثمانی صاحب کی شرح ہذا دراصل شبیر احمد عثمانی کی شرح "فتح الملہم" کا مکملہ ہے۔ یہ صحیح مسلم کی عظیم الشان شرح ہے۔ علامہ شبیر احمد عثمانی نے چودھویں صدی ہجری کے وسط میں "صحیح مسلم" کی شرح "فتح الملہم" لکھنے کا آغاز کیا۔ آپ نے یہ شرح "کتاب النکاح" تک تحریر فرمائی تھی کہ مسلمانوں کے لیے پاکستان کی شکل میں ایک ایسے خطہ کے حصول کی کاوشیں شروع ہو گئیں، جہاں مسلمان انگریزوں اور ہندوؤں کی غلامی سے نکل کر آزادی کی زندگی گزار سکیں۔ انگریزوں کی قوت اور ہندوؤں کی اکثریت سے مسلمانوں کے لیے ایک علیحدہ خطہ کا حصول ایک خواب کی حیثیت رکھتا تھا۔ حضرت علامہ شبیر احمد عثمانی اس خواب کی عملی تعبیر میں سرگرم ہوئے تو تصنیف و تالیف کا کام رک گیا اور "کتاب النکاح" سے آگے نہ بڑھ سکا۔ یہاں تک کہ ۱۳۶۹ھ بمطابق ۱۹۴۹ء کو آپ اپنے خالق حقیقی سے جا ملے اور "فتح الملہم" کا یہ کام شہہ تکمیل رہ گیا۔ تقریباً پچاس سال کا عرصہ اسی طرح گزر گیا، یہاں تک کہ شرح ہذا کی تکمیل کے لیے اللہ تعالیٰ نے حضرت مولانا محمد تقی عثمانی کو منتخب فرمایا۔ انہوں نے اپنے والد ماجد حضرت مفتی اعظم پاکستان مولانا مفتی محمد شفیع کے حکم پر ۲۵ جمادی الاول ۱۳۹۶ھ کو اس کام کا آغاز کیا اور تقریباً پونے انیس سال کی خاموش محنت کے نتیجہ میں اللہ تعالیٰ نے ۲۶ صفر ۱۴۱۵ھ کو مولانا محمد تقی عثمانی کے ہاتھوں سے "فتح الملہم" کی تکمیل فرمادی۔ محمد تقی عثمانی صاحب موجودہ دور کے عظیم محقق، مدبر، مفسر، محدث اور مفکر ہیں۔ موصوف کی اس شرح میں یک جاتنا محدثانہ اور محققانہ مواد مل جاتا ہے کہ صرف اسی ایک تصنیف کو متعلقہ مباحث میں ایک کتب خانہ کے قائم مقام قرار دیا جاسکتا ہے۔ اس طرح یہ تصنیف اساتذہ حدیث اور طالبان علوم نبوت کے لیے ایک گراں قدر علمی تحفہ، مباحث، معلومات، فوائد و نکات اور نادر تحقیقات و تنقیحات کا ایسا خزانہ بن گئی ہے جو انہیں سینکڑوں کتابوں کی ورق گردانی سے محفوظ کر دیتی ہے۔ مکملہ میں معاشی، معاشرتی، سیاسی اور تمدنی مسائل کے ساتھ ساتھ فقہ النساء سے متعلق مسائل بھی زیر بحث لائے گئے ہیں۔ علم الفقہ انسانی زندگی کے عملی مسائل کا شرعی حکم و حل بتانے والا علم ہے۔ قرآن مجید و سنت نبوی میں مذکور و مستنبط وہ مسائل شرعیہ جن کا تعلق خواتین سے ہے، فقہ النساء کے اصطلاحی نام سے جانے جاتے ہیں۔ فقہ

النساء کی اہمیت کا اندازہ اس سے کیا جاسکتا ہے کہ علمائے امت نے رسول اللہ صلی اللہ علیہ وسلم کی کثرت ازدواج کی حکمتوں میں ایک حکمت امت میں فقہ النساء کے مسائل کی ترویج و تعمیل بیان کی ہے۔ تکملہ میں رضاعت اور طلاق و لعان سے متعلق مسائل زیر بحث لائے گئے ہیں۔ مقالہ ہذا طلاق سے متعلق مسائل پر مشتمل ہے۔

صاحب تکملہ نے رضاعت (احکام نکاح) سے فراغت کے بعد طلاق اور اس کی اقسام و احکام بیان کیے ہیں۔ نکاح چونکہ وجود میں سابق اور طلاق لاحق ہے، اس لیے تعلیم میں بھی موصوف نے پہلے نکاح اور بعد میں طلاق کے احکام بیان فرمائے ہیں۔ طلاق کو رضاعت کے بعد بیان کرنے کی وجہ یہ ہے کہ یہ دونوں موجب حرمت ہیں، مگر رضاعت سے حرمت مؤبدہ اور طلاق سے حرمت غیر مؤبدہ ثابت ہوتی ہے۔ نکاح اور طلاق کے احکام کو معاشرے کے وجود اور حیات انسانی کی تہذیب میں بڑی اہمیت حاصل ہے، اس لیے اسلام نے ان کے تفصیلی احکام بیان کیے ہیں۔ نکاح سے اصل مقصود انسانی معاشرے کا ضبط و استحکام ہے۔ اس سے حقوق اللہ کی پاسداری اور اخلاقی تربیت ہوتی ہے، اس لیے اسلام اسے قائم رکھنے کی ترغیب دیتا ہے۔ لیکن اگر کہیں حدود اللہ کو برقرار نہ رکھ سکنے اور نکاح کے مقاصد فوت ہو جانے کا اندیشہ ہو، تو اسلام نکاح کے تعلق کو ختم کر دینے کی اجازت بھی دیتا ہے۔ اسلام کے علاوہ دیگر مذاہب کے ہاں طلاق کے مروج طریقہ ہائے کار غیر فطری ہیں۔ یہودیت میں مرد کو طلاق کے وسیع اختیارات حاصل ہیں اور وہ بالکل معمولی وجوہ کی بناء پر جب چاہے، طلاق دے سکتا ہے جب کہ عورت اس اختیار سے یکسر محروم ہے۔ قبل از اسلام زمانہ جاہلیت میں طلاق مرد کے ہاتھ میں ایک کھلونا تھی، وہ جب چاہتا طلاق دیتا، جب چاہتا رجوع کر لیتا اور اس طرح عورت کو معلق رکھ کر عذاب دیا جاتا۔ عیسائیت اور ہندومت میں رشتہ نکاح کو ناقابل انقطاع تصور کیا جاتا ہے۔ اسلام نے ان غیر فطری طریقوں کی بجائے ایک بڑا فطری طریق اختیار کیا ہے، وہ ایک طرف اس مقدس رشتے کی پختگی اور عظمت کا ذکر کرتا ہے کہ اسے آسانی سے نہیں توڑا جانا چاہیے، لیکن دوسری طرف یہ اجازت بھی دیتا ہے کہ اگر مل کر رہنے میں حدود اللہ کے ٹوٹنے کا اندیشہ ہو، تو پھر جدا کر دینا ہی قرین مصلحت ہے۔ اسلام نے حتی الامکان کوشش کی ہے کہ طلاق صرف دینی و اخلاقی قدروں کی بناء پر ہو۔ قرآن و سنت میں طلاق سے متعلق شرائط و احکام بیان کیے گئے ہیں۔ ان احکام کی وسعت و اہمیت کے پیش نظر کتب احادیث و فقہ میں بھی احکام طلاق کے مستقل ابواب ہیں۔ لعان بھی طلاق کی ایک صورت ہے، بعض محدثین و فقہائے کرام کی کتب میں ابواب طلاق کے تحت لعان کے احکام درج ہیں، جب کہ صحیح مسلم کے ہاں احکام طلاق و لعان الگ الگ کتب میں مذکور ہیں۔ تکملہ فتح الملہم شرح صحیح مسلم کی کتاب "الطلاق" اور کتاب "اللعان" درج ذیل ابواب پر مشتمل ہے:

مسائل طلاق میں مکملہ فتح الملہم کا منہج و اسلوب

باب تحریم طلاق الحائض بغیر رضاہا، وأنہ لو خالف وقع الطلاق ویؤمر برجعته

باب طلاق الثلاث

باب وجوب الکفارة علی من حرّم امرأته ولم ینو الطلاق

باب بیان أن تخیره امرأته لا یكون طلاقاً الا بالنیة

باب فی الایلاء و اعتزال النساء وتخییرهن

باب المطلقة ثلاثاً لا نفقة لها ولا سکنی

باب جواز خروج المعتدة البائن والمتوفی عنها زوجها، فی النهار، لحاجتها

باب انقضاء عدة المتوفی عنها زوجها، وغیرها بوضع الحمل

باب وجوب الاحداد فی عدة الوفاة

کتاب "الطلاق" اور "الملعان" میں موجود مسائل کی تحقیق میں مفتی تقی عثمانی صاحب کے دو مختلف منہج سائن آئے ہیں۔ بعض مقامات پر مفتی تقی عثمانی صاحب جمہور علماء و فقہائے کرام کی تائید میں دلائل ذکر کرتے ہیں اور بعض مسائل میں مسلک حنفی کی تائید کرتے ہیں۔ ان منہج کے نظائر ملاحظہ فرمائیے۔

اجتہادات فقہائے جمہور کی تائید اور مولانا تقی عثمانی کا اسلوب

اگر کسی مسئلہ کے بارے میں فقہائے کرام کی آراء مختلف ہوں تو مفتی تقی عثمانی صاحب تمام آراء مع دلائل نقل کرتے ہیں اور تمام آراء کا ناقدانہ جائزہ پیش کرتے ہوئے بڑے معقول انداز اور تفہیمانہ اسلوب سے جمہور فقہائے کرام کے مسلک کی تائید کرتے ہیں۔ حالت حیض میں طلاق (باوجود حرام ہونے کے) واقع ہونے کے مسئلہ میں موصوف نے مذکورہ منہج اختیار کیا ہے۔

حالت حیض میں طلاق کے وقوع کا مسئلہ

جمہور ائمہ کرام کے نزدیک حالت حیض میں طلاق باوجود حرام ہونے کے واقع ہو جاتی ہے، جبکہ ابن حزم، ابن تیمیہ، ابن قیم رحمہم اللہ تعالیٰ اور روافض کے ہاں حالت حیض میں دی جانے والی طلاق واقع نہیں ہوتی۔ اس ضمن میں مفتی تقی عثمانی صاحب نے ابن حزم، ابن تیمیہ اور ابن قیم رحمہم اللہ تعالیٰ کے استدلال کے جوابات پیش کیے ہیں جمہور کے دلائل نقل کیے جن میں سے چند درج ذیل ہیں۔

۱۔ "عن ابن عمر قال: طلقت امرأتی علی عهد رسول اللہ صلی اللہ علیہ وسلم وہی حائض، فذكر ذلك عمر لرسول اللہ صلی اللہ علیہ وسلم فقال: "مره فلیراجعها، ثم لیدعها حتی تطهر ثم تحيض حیضة أخرى، فاذا طهرت فلیطلقها قبل أن یجامعها أو یمسکها،

فانها العدة التي أمر الله أن يطلق لها النساء"۔ قال عبيد الله: قلت لنافع: ما صنعت التطليقة؟ قال: واحدة اعتدبها"¹۔

"حضرت ابن عمرؓ فرماتے ہیں کہ میں نے اپنی بیوی کو، رسول اللہ صلی اللہ علیہ وسلم کے عہد مبارک میں حیض کے ایام میں طلاق دے دی، حضرت عمرؓ نے رسول اللہ صلی اللہ علیہ وسلم سے اس کا ذکر کیا تو آپ صلی اللہ علیہ وسلم نے فرمایا: اُسے (ابن عمرؓ) کو حکم دو کہ اپنی بیوی سے رجوع کر لے اور یونہی رہنے دے، حتیٰ کہ حیض سے پاک ہو جائے، پھر اسے دوبارہ حیض آجائے، جب اس (دوسرے) حیض سے پاک ہو جائے تو جماع سے قبل اسے طلاق دے دے یا (چاہے تو) روک رکھے۔ یہی وہ عدت ہے جس کا اللہ تعالیٰ نے حکم فرمایا کہ اس کے مطابق عورتوں کو طلاق دی جائے"۔ عبيد الله کہتے ہیں: میں نے نافع سے پوچھا: جو طلاق دی گئی تھی اس کا کیا ہوا؟ انہوں نے کہا: اس طلاق کو شمار کیا گیا۔"

۲۔ "ان عبد الله بن عمر قال: طلقت امرأتی وهی حائض، فذكر ذلك عمر للنبي صلى الله عليه وسلم فتغيط رسول الله صلى الله عليه وسلم، ثم قال، مره فليراجعها حتى تحيض حيضة أخرى مستقبلة سوى حيضتها التي طلقها فيها، فان بدا له أن يطلقها فليطلقها طاهرا من حيضتها قبل أن يمسه، فذلك الطلاق للعدة كما أمر الله، وكان عبد الله طلقها تطليقة واحدة، فحسبت من طلاقها، وراجعها عبد الله كما أمره رسول الله صلى الله عليه وسلم"²۔

"عبد الله بن عمرؓ نے فرمایا: میں نے اپنی بیوی کو حالت حیض میں طلاق دے دی، حضرت عمرؓ نے اس بات کا ذکر نبی صلی اللہ علیہ وسلم سے فرمایا تو رسول اللہ صلی اللہ علیہ وسلم کو غصہ آگیا، پھر فرمایا کہ اس کو رجوع کا

¹ مفتی محمد تقی عثمانی، تکملہ فتح الملہم، (کراچی: مکتبہ دار العلوم، ۱۴۳۲ھ)، ۱/۱۴۰؛ مسلم بن حجاج، ابوالحسن، القشیری، صحیح مسلم، (الریاض، دار السلام للنشر والتوزیع، الطبعة الثانية، ۱۴۲۱ھ)، کتاب الطلاق، باب: تحریم طلاق الحائض بغیر رضاہ...، (۳۶۵۴)

Mufti Muhammad Taqi Usmani, Takmila Fatah al Mulhim, (Karachi: Maktaba Dar ul Uloom, 1432h) 1/140; Muslim Bin Hijaj, al-Qushiri, Abu al Hasan, (Al-Riyaz, Dar ul Salam lil Nashar wal-Tozeeh, Edition 2nd, 1421h), kitab ul Talaq, bab: Tehreem Talaq alhaiz baghair razaha..., (3654)

² تکملہ، ۱/۱۴۳-۱۴۴؛ صحیح مسلم، کتاب الطلاق، باب: تحریم طلاق الحائض بغیر رضاہ...، (۳۶۵۷) Takmila, 1/143-144; Sahih Muslim, Kitab ul Talaq, bab: Tehreem Talaq alhaiz baghair razaha..., (3657)

مسائل طلاق میں مکملہ فتح الملہم کا منہج واسلوب

حکم دو، یہاں تک کہ آنے والا حیض آئے، سوائے اس حیض کے، جس میں اس کو طلاق دی ہے پس اگر مناسب سمجھیں کہ اس کو طلاق دینی چاہیے تو اس کو چھوٹے سے پہلے حیض سے پاکی کی حالت میں طلاق دے، پس یہ طلاق عدت کے لیے ہوگی جیسا کہ اللہ تعالیٰ نے فرمایا ہے، حضرت عبد اللہ بن عمرؓ نے ایک طلاق دی تھی، جو شمار کر لی گئی تھی اور حضرت عبد اللہ بن عمرؓ نے رسول صلی اللہ علیہ وسلم کے حکم کے مطابق اس طلاق سے رجوع کر لیا تھا۔

۳۔ "عن ابن سیرین، قال: مكثت عشرين سنة يحدثني من لا أتهم أن ابن عمر طلق امرأته ثلاثاً، وهي حائض، فأمر أن يراجعها، فجعلت لا أتهمهم ولا أعرف الحديث، حتى لقيت أبا غلاب يونس بن جبیر الباهلی، وكان ذا ثبوت، فحدثني أنه سأل ابن عمر فحدثه أنه طلق امرأته تطليقة وهي حائض، فأمر أن يرجعها، قال: أفحسبت عليه؟ قال: فمه؟ أو ان عجز واستحقم؟" 3

"ابن سیرین کہتے ہیں: بیس سال تک ایک ثقہ آدمی مجھ سے یہ حدیث بیان کرتا رہا کہ حضرت عبد اللہ بن عمرؓ نے اپنی بیوی کو حالت حیض میں تین طلاقیں دے دیں اور آپ کو ان سے رجوع کرنے کا حکم دیا گیا، میں اس شخص پر تہمت نہیں لگاتا تھا لیکن میں اس حدیث سے بخوبی واقف بھی نہیں تھا، پھر میں ابو غلاب یونس بن جبیر الباہلی سے ملا، جو ایک مضبوط اور پختہ آدمی تھے۔ انہوں نے مجھ سے بیان کیا کہ انہوں نے ابن عمرؓ سے اس بارے میں سوال کیا، تو انہوں نے فرمایا: انہوں نے اپنی بیوی کو ایام حیض میں ایک طلاق دی تھی، انہیں حکم دیا گیا کہ رجوع کر لیں، میں نے کہا: کیا اس کو بھی حساب میں شمار کیا جائے گا؟ فرمایا: کیوں نہیں؟ کیا اگر وہ عاجز ہو گیا اور احمق ہو گیا۔"

۴۔ دار قطنی نے اپنی سنن میں "شعبہ عن انس بن سیرین" کے طریق سے ابن عمرؓ کی طلاق کے قصہ میں روایت نقل کی ہے اور اس میں ہے:

"فقال عمر: يا رسول الله! أفتحسب بتلك التطليقة؟ قال: نعم" 4

3 تکملہ، ۱/۱۴۵-۱۴۶: صحیح مسلم، کتاب الطلاق، باب: تحریم طلاق الحائض بغیر رضاها۔۔۔، (۳۶۶۱) Takmila, 1/145-146; Sahih Muslim, Kitab ul Talaq, bab: Tehreem Talaq alhaiz baghair razaha... (3661)

4 تکملہ، ۱/۱۴۲: دار قطنی، علی بن عمر، الحافظ، الامام، سنن الدار القطنی، (بیروت، لبنان، دار احیاء

التراث العربی، ۱۴۱۳ھ)، کتاب الطلاق والخلع والایلاء وغیرہ، ۶-۵/۴

"حضرت عمرؓ نے کہا: یا رسول اللہ صلی اللہ علیہ وسلم! کیا آپ صلی اللہ علیہ وسلم اس طلاق کو شمار کرتے ہیں؟ آپ صلی اللہ علیہ وسلم نے فرمایا: ہاں۔"

۵۔ دارقطنی نے "سعد بن عبد الرحمن الجمحی عن عبید اللہ بن عمر عن نافع عن ابن عمر" کے طریق سے روایت بیان کی ہے:

"أن رجلا قال لعمر: انی طلقت امرأتی البتة وهی حائض، فقال: عصیت ربک وفارقت امرأتک، فقال الرجل: فان رسول اللہ صلی اللہ علیہ وسلم قال لعبد اللہ بن عمر حين فارق امرأته وهی حائض، فأمره أن یرتجعها، فقال له عمر: "ان رسول اللہ صلی اللہ علیہ وسلم أمره أن یرتجعها بطلاق بقى له، وأنت لم تبق ما ترجع امرأتک"۔⁵

"ایک آدمی نے حضرت عمرؓ سے پوچھا: میں نے اپنی بیوی کو طلاق البتہ دے دی اور وہ حائضہ تھی، حضرت عمرؓ نے فرمایا: تو نے اپنے رب کی نافرمانی کی اور تیری بیوی تجھ سے جدا ہو گئی، آدمی نے کہا: رسول اللہ صلی اللہ علیہ وسلم نے عبد اللہ بن عمرؓ سے فرمایا تھا، جب انھوں نے اپنی بیوی کو حالت حیض میں جدا کیا تھا، آپ صلی اللہ علیہ وسلم نے انہیں رجوع کرنے کا حکم دیا تھا، حضرت عمرؓ نے اس آدمی سے فرمایا: نبی صلی اللہ علیہ وسلم نے ان کو اس طلاق کی وجہ سے رجوع کرنے کا حکم دیا تھا، جو ان کے لیے باقی تھی اور تو نے ایسی چیز باقی نہیں چھوڑی، جس سے تو اپنی بیوی کی طرف رجوع کرے۔"

یہ تمام روایات حالت حیض میں طلاق کے وقوع میں صریح ہیں اور اس بات پر بھی دلالت کرتی ہیں کہ وہ طلاق شمار بھی کی جائے گی۔ مفتی تقی عثمانی صاحب نے جمہور کے دلائل نقل کرنے کے بعد ان کی تائید میں بیان کیا:

"ان جميع الروایات مطبقة على أن رسول اللہ صلی اللہ علیہ وسلم أمر ابن عمر بالمراجعة، والمراجعة لا تصح الا بعد الطلاق۔ فالأمر بالمراجعة من رسول اللہ صلی اللہ علیہ وسلم دليل كاف على أنه عد ذلك طلاقا۔ وأما تأويل ابن حزم وغيره بأن المراد بالمراجعة مهنا هو معناها اللغوى، تأويل بارد لا ينهض، ويرده ما ذكرنا من رواية الجمحی عند الدار قطنی، وقد قال فيه عمر: "ان رسول اللہ صلی اللہ علیہ وسلم أمره

Takmila, 1/142; Dar Qutni, Ali Bin umer, Al Hafiz, Al Imam, Sunan al Dar ul Qutni, (Beirut, Labnan, Dar ul ahya al Turaas ul Arabi, 1413h), Kitab al Talaq wal Khula wal ila etc, 4/5-6

⁵ تکملہ، ۱/۱۴۲؛ سنن الدار قطنی، کتاب الطلاق والخلع والایلاء وغیرہ، ۴/۸۔

Takmila, 1/142; Sunan al Dar ul Qutni, Kitab al Talaq wal Khula wal ila etc, 4/7-8

مسائل طلاق میں مکملہ فتح الملہم کا منہج واسلوب

أن يرتجعها بطلاق بقى له"۔ فالحق أن ما ذهب اليه ابن حزم وأتباعه مذهب لا حجة فيه أمام الروايات الكثيرة المتظاهرة"۔⁶

"تمام روایات اس بات پر متفق ہیں کہ رسول اللہ صلی اللہ علیہ وسلم نے ابن عمرؓ کو رجوع کرنے کا حکم دیا اور رجوع طلاق کے بعد ہی صحیح ہوتا ہے، پس رسول اللہ صلی اللہ علیہ وسلم کی طرف سے رجوع کا حکم اس بات پر کافی دلیل ہے کہ آپ صلی اللہ علیہ وسلم نے اس کو طلاق شمار کیا اور جو ابن حزم وغیرہ نے تاویل کی کہ یہاں رجوع سے مراد اس کا لغوی معانی ہے یہ تاویل ٹھنڈی (کمزور) ہے، مضبوط نہیں ہے اور ہماری ذکر کردہ دارقطنی کے ہاں الجمعہ کی روایت اس کی تردید کرتی ہے اور حضرت عمرؓ نے اس بارے میں فرمایا ہے: "رسول اللہ صلی اللہ علیہ وسلم نے ان کو حکم دیا کہ وہ اپنی اس طلاق کی وجہ سے، جو باقی تھی، رجوع کریں"۔ پس حق یہ ہے کہ جس کی طرف ابن حزم اور ان کے متبعین گئے ہیں، وہ ایسا مذہب ہے، جس میں اتنی مضبوط روایت کے سامنے کوئی حجت نہیں ہے"۔

ایک مجلس میں یا ایک کلمہ کے ساتھ تین طلاقیں کے وقوع کا مسئلہ

ایک مجلس میں یا ایک کلمہ کے ساتھ تین طلاقیں کے وقوع کے بارے میں ائمہ کی آراء مختلف ہیں۔ ائمہ اربعہ اور جمہور ائمہ سلف وخلف کے نزدیک تین طلاقیں اکٹھی واقع ہو جاتی ہیں اور عورت پہلے خاوند کے لیے حلال نہیں رہتی، حتیٰ کہ کسی دوسرے مرد سے نکاح کرے۔ ابن عباس، ابو ہریرہ، ابن عمر، عبد اللہ بن عمرو، ابن مسعود، انس رضوان اللہ علیہم، تابعین کرام اور ان کے مابعد اکثر ائمہ کرام کی یہی رائے ہے۔ شیعہ جعفریہ کے ہاں اس سے کچھ واقع نہیں ہوتا، جب کہ ابن تیمیہ، ابن قیمؒ اور بعض اہل ظاہر کی رائے کے مطابق ایک مجلس یا ایک کلمہ کے ساتھ تین طلاقیں سے ایک طلاق رجعی واقع ہوتی ہے۔⁷ مفتی تقی عثمانی صاحب نے تمام فقہائے کرام کے استدلالات اور

⁶ مکملہ، ۱/۱۴۳

ان استدلالات کے جوابات نقل کرنے کے بعد جمہور علمائے کرام کے مسلک کی تائید میں ان کے دلائل تفصیلاً نقل کیے ہیں۔⁸ ان میں سے چند کا تذکرہ افادہ سے خالی نہ ہو گا۔

۱۔ حضرت عائشہؓ سے مروی ہے:

"ان رجلاً طلق امرأته ثلاثاً، فتزوجت، فطلق، فستل النبي صلى الله عليه وسلم: أتحل للأول؟ قال: لا حتى يذوق عسيلتها كما ذاق الأول"۔⁹

"ایک آدمی نے اپنی بیوی کو تین طلاقیں دیں، اس (بیوی) نے نکاح کر لیا، اسے پھر طلاق دے دی گئی، نبی صلی اللہ علیہ وسلم سے پوچھا گیا: کیا وہ پہلے مرد کے لیے حلال ہو گئی؟ آپ صلی اللہ علیہ وسلم نے فرمایا: نہیں، حتیٰ کہ یہ اس کی لذت چکھ لے، جیسے پہلے نے چکھی۔"

۲۔ عویر عجلانی کے قصہ لعان میں ہے کہ انہوں نے لعان کے بعد کہا:

"كذبت عليها يا رسول الله ان أمسكتها، فطلقها ثلاثاً قبل أن يأمره رسول الله صلى الله عليه وسلم"۔¹⁰

"یا رسول اللہ صلی اللہ علیہ وسلم! اگر میں نے اس کو روکا تو میں اس پر جھوٹ بولنے والا ہوں گا، اس نے آپ صلی اللہ علیہ وسلم کے حکم دینے سے پہلے تین طلاقیں دے دیں۔"

۳۔ عبد الرزاق نے اپنی مصنف میں "الثوری عن سلمة بن كهيل عن زيد بن وهب" کے طریق سے نقل کیا ہے:

"انه رفع الى عمر رجل طلق امرأته ألفاً، وقال: انما كنت ألعب، فعلاه عمر بالدرة، وقال: انما يكفيك من ذلك ثلاثة"۔¹¹

⁸ تکملہ، ۱/۱۵۴-۱۵۸

Takmila, 1/154-158

⁹ تکملہ، ۱/۱۵۴؛ البخاری، محمد بن اسماعیل، ابوعبد اللہ، صحیح البخاری (الریاض، دارالسلام للنشر والتوزیع، الطبعة الثانية، ۱۴۱۹ھ)، کتاب الطلاق، باب: من جوز الطلاق الثلاث، (۵۲۶۱)

Takmila, 1/154; Al-Bukhari, Muhammad bin Ismail, Sahih al Bukhari (Al-Riyadh: Dar al-Salam lilnashar wal Tozee, Edition 2nd, 1419 h), Kitab ul Talaq, bab: man jawaza al Talaq al salas, (5261)

¹⁰ تکملہ، ۱/۱۵۴؛ صحیح البخاری، کتاب الطلاق، باب: اللعان ومن طلق بعد اللعان، (۵۳۰۸)

Takmila, 1/154; Sahih al Bukhari, Kitab al Talaq, bab: al lian wa man talaqa bad al lian. (5308)

مسائل طلاق میں مکملہ فتح الملہم کا منہج واسلوب

"حضرت عمرؓ کے پاس ایک آدمی لایا گیا جس نے اپنی بیوی کو ایک ہزار طلاقیں دی تھیں اور اس نے کہا: میں کھیل رہا تھا، حضرت عمرؓ نے اس پر اپنا کوڑا بلند کیا اور فرمایا: تجھے تین طلاقیں ہی کافی تھیں۔"

امام مالک نے الموطا میں روایت بیان کی ہے:

"عن معاوية بن ابي عياش الأنصاري أنه كان جالسا مع عبد الله بن الزبير وعاصم بن عمر، قال: فجاءهما محمد ابن اياس بن البكير فقال: ان رجلا من أهل البادية طلق امرأته ثلاثا قبل أن يدخل بها، فما ذا تريان؟ فقال عبد الله بن الزبير: ان هذا الأمر ما بلغ لنا فيه قول، فاذهب الى عبد الله بن عباس وأبي هريرة فاني تركتهما عند عائشة فاسألتهما ثم اتنا فأخبرنا، فذهب فاسألتهما، فقال ابن عباس لأبي هريرة: أفته يا أبا هريرة فقد جاءك معضلة، فقال أبو هريرة: الواحدة تبينها والثلاث تحرمها حتى تنكح زوجا غيره وقال ابن عباس مثل ذلك" ¹²

"معاوية بن ابی عیاش الانصاری سے مروی ہے، کہ وہ عبد اللہ بن زبیرؓ اور عاصم بن عمرؓ کے ساتھ بیٹھے تھے، ان دونوں کے پاس محمد ابن ایاس بن البکیر آگئے، انہوں نے کہا: ایک دیہاتی آدمی نے اپنی بیوی کو دخول سے قبل تین طلاقیں دیں، تم کیا خیال کرتے ہو؟ عبد اللہ بن زبیرؓ نے کہا: اس معاملہ میں ہمارے پاس کوئی قول نہیں پہنچا، تم عبد اللہ بن عباسؓ اور ابو ہریرہؓ کے پاس جاؤ، میں نے انہیں عائشہؓ کے پاس چھوڑا ہے، تم ان سے پوچھو، پھر ہمارے پاس آنا، ہمیں بھی بتا دینا، وہ آدمی گیا، اس نے ان سے پوچھا، ابن عباسؓ نے ابو ہریرہؓ سے کہا: اے ابو ہریرہؓ! فتویٰ دیں، آپ کے پاس ایک مشکل مسئلہ آگیا ہے، ابو ہریرہؓ نے کہا: ایک (طلاق) اس کو جد کر دے گی اور تین (طلاقیں) اس کو حرام کر دیں گی، حتیٰ کہ وہ کسی اور مرد سے نکاح کرے اور ابن عباسؓ نے بھی اسی طرح کہا۔"

¹¹ تکملہ، ۱۵۶/۱: الصنعانی، عبد الرزاق بن ہمام، ابوبکر، المصنف، تحقیق، حبیب الرحمن الاعظمی، منشورات المجلس العلمی، س-ن)، کتاب الطلاق، باب: المطلق ثلاثاً، (۱۱۳۴۰)، ۶/۳۹۳-۳۹۴

Takmila, 1/156; al-Şanani, Abdul Razzaq Bin Hammam, Abu Bakar, Al-Muşanaf, (Manshurat al-Majlis Al-Ilmi, No Year), Kitab ul Talaq, bab, almutalaga salasun, (11340), 6/393-394

¹² تکملہ، ۱۵۷/۱: مالک بن انس، الموطا، تحقیق، احمد علی سلیمان، (مصر: دار الغد الجدید، المنصورة،

الطبعة الاولى، 1426ھ)، کتاب الطلاق، باب: طلاق البکر، ۲/۳۵۹-۳۶۰

Takmila, 1/157; Malik bin Anas, Al-Mawṭa (Miṣar: Dar al-Ghad al-Jadid, Edition 1st, 1426h), Kitab al Talaq, bab: Talaq al Bika, 2/359-360

اخیر میں مفتی تقی عثمانی صاحب نے جمہور کے دلائل کی تائید میں بیان کیا :

"وان هذا الحديث يرشدنا الى أن هؤلاء الخمسة من الصحابة (عبد الله بن الزبير وعاصم بن عمر وأبو هريرة وابن عباس وعائشه) كانوا متفقين على وقوع الطلقات الثلاثة بكلمة واحدة، أما مذهب أبي هريرة وابن عباس فظاهر، وأما عبد الله بن الزبير وعاصم بن عمر، فلأنهما استصعبا هذه المسئلة في غير المدخول بها، فلو كان عدد الثلاث لغوا في المدخول بها لما استصعبا ذلك وأفتيا بعدم الوقوع في غير المدخول بها بالطريق الأولى، وانما استصعبا المسئلة لأنها كانت خي غير المدخول بها وأما عائشة رضي الله عنها فلأن الظاهر من سياق القصة أنها كانت حاضرة عند ما أفتى أبوهريرة وابن عباس بذلك. فهؤلاء فقهاء الصحابة أمثال عمر وعلي و عثمان وابن مسعود وابن عمر وعبد الله بن عمرو وعبادة بن الصامت وأبي هريرة وابن عباس وابن الزبير وعاصم بن عمر وعائشة كلهم مطبقون على وقوع الثلاث ولو نطق بها الرجل في مجلس واحد، وكفى بهم حجة واستنادا"¹³

"یہ حدیث (موطا امام مالک میں معاویہ بن ابی عیاش کی مذکورہ روایت) ہماری رہنمائی کرتی ہے کہ یہ پانچوں صحابہ (عبد اللہ بن زبیرؓ، عاصم بن عمرؓ، ابو ہریرہؓ، ابن عباسؓ اور عائشہؓ) ایک کلمہ سے تین طلاقیں کے واقع ہونے پر متفق تھے۔ ابو ہریرہؓ اور ابن عباسؓ کا مذہب ظاہر ہے، بہر حال عبد اللہ بن زبیرؓ اور عاصم بن عمرؓ نے اس مسئلہ کو غیر مدخول بہا کے بارے میں مشکل سمجھا، اگر تین کا عدد مدخول بہا کے بارے میں لغو ہوتا، تو وہ اس کو مشکل نہ سمجھتے اور غیر مدخول بہا کے بارے میں بطریق اولی اس کے واقع ہونے کا فتویٰ دے دیتے اور انہوں نے مسئلہ کو مشکل سمجھا، کیوں کہ یہ غیر مدخول بہا کے بارے میں تھا اور جہاں تک حضرت عائشہؓ کا تعلق ہے تو قصہ کے سیاق سے ظاہر ہے کہ وہ ابو ہریرہؓ اور ابن عباسؓ کے فتویٰ کے وقت موجود تھیں۔ پس یہ فقہائے صحابہ عمرؓ، علیؓ، عثمانؓ، ابن مسعودؓ، عبد اللہ بن عمروؓ، عبادہ بن صامتؓ، ابو ہریرہؓ، ابن عباسؓ، ابن زبیرؓ، عاصم بن عمرؓ اور عائشہؓ رضوان اللہ علیہم سب کے سب تین

مسائل طلاق میں مکملہ فتح الملہم کا منہج واسلوب

طلاق کے واقع ہونے پر متفق ہیں، اگرچہ آدمی ایک ہی مجلس میں ان کو بولتا ہے اور ان سے دلیل اور سند پکڑنا کافی ہے۔"

احناف کے دفاع میں نظائر

اختلافی مسائل میں بعض مقامات پر مفتی تقی عثمانی صاحب حنفی مسلک کی تائید کرتے ہیں اور اس ضمن میں بعض مقامات پر حنفی علمائے کرام کی طرف سے احادیث صحیح مسلم کی تاویلات بھی پیش کرتے ہیں۔ اس منہج کے کچھ نظائر ذیل میں پیش کیے جا رہے ہیں۔

مطلقہ بائنہ کے لیے نفقہ اور رہائش کا مسئلہ

مطلقہ بائنہ کے نفقہ و سکنی کے وجوب و عدم وجوب کے بارے میں ائمہ کی آراء مختلف ہیں۔ امام ابو حنیفہؒ اور ان کے اصحاب کے نزدیک مطلقہ بائنہ کے لیے ہر حال میں نفقہ و سکنی ہے، خواہ وہ حاملہ ہو یا غیر حاملہ۔ عمر بن خطابؓ، عبد اللہ بن مسعودؓ، حماد، شریح، نخعی، ثوری، ابن شبرمہ، حسن بن صالح اور عثمان البقی رحمہم اللہ تعالیٰ اسی کے قائل ہیں اور ابن ابی لیلیٰؒ سے بھی یہی ایک روایت ہے۔ احمد، اسحاق اور اہل ظاہر کے ہاں مطلقہ بائنہ حاملہ ہونے کی صورت میں نفقہ و سکنی کی مستحق ہے۔ حسن بصری، عمرو بن دینار، طاؤس، عطاء بن ابی رباح، عکرمہ اور شعبی رحمہم اللہ علیہم اسی کے قائل ہیں اور اسی کو ابراہیمؒ اور ابن ابی لیلیٰؒ سے بھی یہی روایت کیا گیا ہے۔ اس مسئلہ میں امام شافعیؒ اور امام مالکؒ کی رائے یہ ہے کہ اس کے لیے ہر حال میں رہائش ہے، مگر نفقہ صرف حاملہ ہونے کی صورت میں ہے۔ اسی رائے کے قائلین امام اوزاعی، لیث بن سعد، عبد الرحمن بن مہدی اور ابو عبیدہ رحمہم اللہ تعالیٰ ہیں اور یہی ابن ابی لیلیٰؒ سے مروی ہے۔¹⁴ مفتی تقی عثمانی صاحب نے حنفی مسلک کی تائید میں درج ذیل دلائل ذکر کیے ہیں۔

¹⁴ تکملہ، ۲۰۲/۱؛ بدرالدین العینی، محمود بن احمد، عمدة القاری شرح صحیح البخاری، (بیروت، لبنان، دار الفکر للطباعة والنشر والتوزیع، ۲۰۰۵ء)، کتاب العدة، باب: قصة فاطمة بنت قیس، ۳۳۹/۱۴؛ ملخص از الجصاص، احمد بن علی، الرازی، ابوبکر، احکام القرآن، (بیروت، لبنان، دار احیاء التراث العربی، ۱۴۱۲ھ)، ۳۵۶-۳۵۵/۵

Takmila, 1/202; Badr al-Din al-Aini, Mahmud bin Ahmad, Umda tul-Qari Sharah Sahih Al bukhari, (Beirut, Labnan: Dar al-Fikr, Lil Tabaat Wal-Nashar, 2005), kitab ul idat, Bab: Qissa Fatima Bint e Qais, 14/ 339; Abstract from Al-Jasas, Ahmad bin Ali, Al-Razi, Abu Bakar, Ahkam Al-Quran, (Beirut, Labnan: Dar Ahya Al-Turath Al-Arabi, 1412h), 5/355-356

قرآن پاک میں ہے:

۱۔ "وَلِلْمُطَلَّاقِ مَتَاعٌ بِالْمَعْرُوفِ حَقًّا عَلَى الْمُتَّقِينَ" ¹⁵۔

"اور مطلقہ عورتوں کو قاعدے کے مطابق فائدہ پہنچانا متقیوں پر ان کا حق ہے۔"

۲۔ "وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ" ¹⁶۔

"اور جس باپ کا وہ بچہ ہے اس پر واجب ہے کہ وہ معروف طریقے پر ان ماؤں کے کھانے اور لباس کا خرچ اٹھائے۔"

۳۔ "أَسْكِنُوهُنَّ مِنْ حَيْثُ سَكَنْتُمْ مِنْ وُجْدِكُمْ وَلَا تَضَارُّوهُنَّ لِيُتَصَدَّقُوا عَلَيْهِنَّ وَإِنْ كُنَّ أُولَاتٍ حَمْلٍ فَأَنْفِقُوا عَلَيْهِنَّ حَتَّى يَضَعْنَ حَمْلَهُنَّ" ¹⁷۔

"ان عورتوں کو اپنی حیثیت کے مطابق اسی جگہ رہائش مہیا کرو، جہاں تم رہتے ہو، اور انہیں تنگ کرنے کے لیے انہیں ستاؤ نہیں، اور اگر وہ حاملہ ہوں تو ان کو اس وقت تک نفقہ دیتے رہو جب تک وہ اپنے پیٹ کا بچہ جن لیں۔"

۴۔ طحاوی نے "حماد بن سلمة عن حماد عن الشعبي عن فاطمة بنت قيس" کے طریق سے روایت بیان کی ہے:

"أن زوجها طلقها ثلاثاً، فأنت النبي صلى الله عليه وسلم فقال: لا نفقة لك ولا سكنى، قال: فأخبرت بذلك النخعي، فقال: قال عمر بن الخطاب- وأخبر بذلك- لسنا بتاركي آية من كتاب الله تعالى وقول رسول الله صلى الله عليه وسلم لقول امرأة لعلها أو همت سمعت رسول الله صلى الله عليه وسلم يقول: لها السكنى والنفقة" ¹⁸۔

¹⁵ البقرة، ۲: ۲۴۱

Al- Baqara, 2:241

¹⁶ البقرة، ۲: ۲۳۳

Al- Baqara, 2:233

¹⁷ الطلاق، ۶: ۶۵

Al- Talaq, 6:65

¹⁸ تکملہ، ۲۰۵/۱: الطحاوی، احمد بن محمد بن سلامہ بن عبد الملک بن سلمہ، ابوجعفر، شرح معانی الآثار، محقق، محمد زہری النجار، مکتبۃ دار الباز عیاض احمد الباز مکہ المکرّمہ، الطبعة الثالثة، ۱۴۱۶ھ، کتاب الطلاق، باب: المطلقة طلاقاً بائناً ماذا لها على زوجها في عدتها، ۶۸/۳

مسائل طلاق میں مکملہ فتح الملہم کا منہج واسلوب

"ان کے (فاطمہ بنت قیسؓ کے) خاوند نے انہیں تین طلاقیں دیں، وہ نبی صلی اللہ علیہ وسلم کے پاس آئیں، آپ صلی اللہ علیہ وسلم نے فرمایا: تیرے لیے نفقہ و سکنی نہیں، خنچی کو اس کی خبر دی گئی، انہوں نے کہا: جب حضرت عمرؓ کو یہ خبر سنائی گئی انہوں نے فرمایا: ہم کتاب اللہ کی آیت اور رسول صلی اللہ علیہ وسلم کے فرمان کو ایک عورت کی بات کی وجہ سے چھوڑنے والے نہیں ہیں، شاید اسے وہم ہو گیا ہو، میں نے نبی صلی اللہ علیہ وسلم کو فرماتے ہوئے سنا: اس کے لیے سکنی اور نفقہ ہے۔"

۵۔ صحیح مسلم میں "عبدالرحمن بن قاسم عن ابیہ عن عائشہ" کے طریق سے روایت ہے کہ حضرت عائشہؓ نے فرمایا:

"ما فاطمة خير أن تذكر هذا، قال: تعنى قولها لا سكنى ولا نفقة"۔¹⁹

"فاطمہؓ کے لیے کوئی خیر نہیں کہ وہ اس کو ذکر کرے، یعنی جو وہ کہہ رہی تھی کہ اس کے لیے نفقہ و سکنی نہیں۔"

۶۔ بخاری کے ہاں حضرت عائشہؓ سے مروی روایت ہے:

"ما لفاطمة؟ ألا تتقي الله يعني في قولها لا سكنى ولا نفقة"۔²⁰

"فاطمہؓ کے لیے کیا ہے؟ کہ وہ اللہ سے نہ ڈرے؟ یعنی اپنے قول "لا سکنی و لا نفقہ" کے بارے میں۔"

۷۔ طحاوی نے روایت بیان کی ہے:

"أن فاطمة كانت اذا ذكرت شيئا من ذلك رماها أسامة بن زيد بما كان في يده"۔²¹

Takmila, 1/205; Al-Tahawi, Ahmad Bin Muhammad Bin Salama Bin Abdul Malik Bin Salma, Abu Jafar, Sharah Maani al Assar, (Makkah: Dar al-Baz, 1412h), Kitab al Talaq, bab: almutaliqa bainun maza laha ala zojiha fi idatiha, 3/68

¹⁹ تکملہ، ۲۰۷/۱؛ صحیح مسلم، کتاب الطلاق، باب: المطلقة البائن لا نفقة لها، (۳۷۱۹)

Takmila, 1/207; Sahih Muslim, Kitab al Talaq, bab: almutaliqa al bain la nafaqa laha, (3719)

²⁰ تکملہ، ۲۰۷/۱؛ صحیح البخاری، کتاب الطلاق، باب: قصة فاطمة بنت قيس ---، (۵۳۲۳، ۵۳۲۴)

Takmila, 1/207; Sahih al Bukhari, Kitab al Talaq, bab: Qissa Fatima bint e Qais..., (5323, 5324)

²¹ تکملہ، ۲۰۷/۱؛ شرح معانی الآثار، کتاب الطلاق، باب: المطلقة طلاقا بانئاً ما ذالها على زوجها في عدتها، ۶۸/۳
Takmila, 1/207; Sharah Maani al Assar, Kitab al Talaq, bab: almutaliqa bainun maza laha ala zojiha fi idatiha, 3/68

"جب فاطمہؓ اس میں سے کسی چیز کو ذکر کرتی تھیں، تو اسامہ بن زیدؓ ان کو وہ چیز ماردیتے تھے، جو ان کے ہاتھ میں ہوتی تھی۔"

ان دلائل کے نقل کرنے کے بعد مفتی تقی عثمانی صاحب نے بیان کیا :

"فهذا كله يدل على أن المبتوتة تستحق السكنى والنفقة جميعا عند هؤلاء الصحابة، وانما أنكر عليها عمر بمحضر من أصحاب رسول الله صلى الله عليه وسلم فلم ينكر ذلك عليه منكر، فدل تركهم الانكار عليه أن مذهبهم كمذهبه"²²۔

"یہ سب اس بات پر دلالت کرتا ہے کہ بابتہ عورت ان صحابہ کے نزدیک رہائش اور نفقہ دونوں کی مستحق ہے اور حضرت عمرؓ نے اصحاب رسول صلی اللہ علیہ وسلم کی موجودگی میں اس پر (فاطمہ بنت قیس پر) انکار کیا، کسی انکار کرنے والے نے ان کا انکار نہیں کیا، ان کے انکار کو چھوڑ دینا اس بات پر دلالت کرتا ہے کہ ان کا مذہب حضرت عمرؓ کے مذہب کی طرح ہے۔"

صحیح مسلم کی حدیث مبارکہ:

"عن فاطمة بنت قيس أن أبا عمرو ابن حفص طلقها البتة وهو غائب، فأرسل اليها وكيهه بشعير، فسخطته، فقال: والله مالک علينا من شيء، فجاءت رسول الله صلى الله عليه وسلم فذكرت ذلك له، فقال: ليس لك عليه نفقه، فأمرها أن تعتد في بيت أم شريك، ثم قال: تلك امرأة يغشاها أصحابي، اعتدى عند ابن أم مكتوم، فانه رجل أعمى، تضعين ثيابك، فاذا حللت فبأذني، قالت: فلما حللت ذكرت له أن معاوية ابن أبي سفيان وأباجهم خطباني، فقال رسول الله صلى الله عليه وسلم: أما أبوجهم فلا يضع عصاه عن عاتقه، وأما معاوية فصعلوك لا مال له انكحى أسامة بن زيد، فكرهته، ثم قال: انكحى أسامة، فنكحته، فجعل الله فيه خيرا واغتبطت به"²³۔

²² تكملة، ۱/۲۰۷؛ شرح معانی الآثار، کتاب الطلاق، باب: الطلاق طلاقاً بائناً ذالها على زوجها في عدتها، ۳/۶۸

Takmila, 1/207; Sharah Maani al Assar, Kitab al Talaq, bab: almutaliqa bainun maza laha ala zojiha fi idatiha, 3/68

²³ تكملة، ۱/۱۹۶-۲۰۱؛ صحیح مسلم، کتاب الطلاق، باب: الطلاق طلاقاً بائناً لانفقة لها، (۳۶۹۷)

Takmila, 1/196-201; Sahih Muslim, Kitab al Talaq, bab: almutaliqa al bain la nafaqa laha, (3697)

مسائل طلاق میں تکملہ فتح الملہم کا منہج و اسلوب

چونکہ مطلقہ بائنے کے لیے نفقہ و سکنی کے عدم وجوب کے بارے میں صریح ہے، لہذا موصوف نے اس میں یوں تاویل کی کہ فاطمہ بنت قیسؓ کے منتقل ہونے کا سبب ان کی اپنی جانب سے تھا، تو وہ نافرمان کی طرح ہو گئیں اور ان کا نفقہ و سکنی دونوں ساقط ہو گئے۔ عربی عبارت ملاحظہ فرمائیے :

"واما فاطمہ بنت قیس رضی اللہ عنہا فالذی یظهر من مجموع الروایات أنها طلبت النقلة من بیت زوجها لكونه فی مكان وحش، وكانت تبذو وتطیل لسانها علی أحمائها، فأخرجها النبی صلی اللہ علیہ وسلم عملاً بقوله تعالیٰ (ولا یخرجن الا أن یأتین بفاحشة مبينة) ---- وأما النفقة فقد ورد فی حدیث الباب أن وکیل زوجها أرسل إليها بنفقة شعیر، ولكنها تقالته، فیمکن أن یکون رسول اللہ صلی اللہ علیہ وسلم منعها من الزیادة علیها، فزعمت أن المبتوتة لا تستحق النفقة، وانما أنکر عمر علیها بهذا الزعم، ویحتمل أيضا أنها لما انتقلت من بیت زوجها منعت من النفقة أيضا، لأن النفقة جزاء الاحتباس وقد فات"۔²⁴

"فاطمہ بنت قیسؓ نے اپنے خاوند کے گھر سے منتقل ہونے کا ارادہ کیا، کیوں کہ وہ وحشت و تنہائی کے گھر میں تھیں اور فحش گوئی یا بد تمیزی کرتی تھیں اور ان کی زبان اپنے دیوروں پر لمبی ہوتی تھی (دیوروں سے جھگڑتی تھیں) نبی صلی اللہ علیہ وسلم نے اللہ کے اس قول "وَلَا یَخْرُجْنَ إِلَّا أَنْ یَأْتِیَنَّ بِفَاحِشَةٍ مُّبِیِّنَةٍ"²⁵ پر عمل کرتے ہوئے انہیں نکال دیا۔۔۔۔۔ بہر حال نفقہ کے بارے میں حدیث باب (صحیح مسلم کی مذکورہ حدیث) میں آیا ہے کہ ان کے خاوند نے انہیں جو کا نفقہ بھیجا، لیکن انہوں نے اسے کم سمجھا۔ ممکن ہے کہ آپ صلی اللہ علیہ وسلم نے زیادہ دینے سے منع کر دیا ہو، اس نے سمجھ لیا کہ بائنے عورت نفقہ کی مستحق نہیں اور حضرت عمرؓ نے اس دعویٰ کی وجہ سے اس پر انکار کیا اور یہ بھی ممکن ہے کہ جب یہ اپنے خاوند کے گھر سے منتقل ہو گئیں، تو ان کو خرچہ سے بھی روک دیا گیا، اس لیے کہ خرچہ قید کا بدلہ ہوتا ہے اور وہ قید ختم ہو گئی"۔

تکملہ ۱، ۲۰۷/۲

Takmila, 1/207

²⁵ ابن عباس سے فاحشہ کی تفسیر میں نقل کیا گیا ہے کہ آپ نے فرمایا: "وہ گھر والوں پر سخت کلام ہے"۔ المصنف عبد الرزاق، کتاب الطلاق، باب: "الا أن یأتین بفاحشة"، (۱۱۰/۲۲)، ۳۲۳/۶

Al-Musanaf Abdul Razzaq, Kitab al Talaq, bab: illa an ya tina bi fahisha, (11022), 6/323

مطلقہ عدت والی عورت کا دورانِ عدت دن کے وقت گھر سے باہر نکلنے کا مسئلہ

اکثر علمائے کرام کا اتفاق ہے کہ بیوہ عدت والی عورت (متوفی عنہ) کے لیے اپنی عدت میں دن کے وقت نکلنا جائز ہے جبکہ مطلقہ عدت والی عورت کے بارے میں فقہائے کرام کی آراء اختلافی ہیں۔ صحیح مسلم کی حدیث مبارکہ:

"حدثنا حجاج بن محمد، قال: قال ابن جريج: أخبرني أبو الزبير أنه سمع جابر ابن عبد الله يقول: طلقت خالتي، فأرادت أن تجد نخلها، فزجرها رجل أن تخرج، فأنت النبي صلى الله عليه وسلم فقال: بلى فجدي نخلك، فانك عسى أن تصدق أو تفعل معروفًا".²⁶

سے استدلال (آپ صلی اللہ علیہ وسلم نے حضرت جابرؓ کی خالہ کو دورانِ عدت کھجور کا پھل کاٹنے کے لیے نکلنے کی اجازت دی) کرنے کے ساتھ امام شافعی، مالک، احمد اور لیث رحمہم اللہ تعالیٰ کی رائے یہ ہے کہ مطلقہ عدت والی عورت کے لیے حاجت کے پیشِ نظر دن کے وقت نکلنا جائز ہے جب کہ امام ابو حنیفہؒ کا اللہ کے اس فرمان "وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ مُّبَيِّنَةٍ"²⁷ کے عموم سے استدلال کرنے کے ساتھ موقف یہ ہے کہ یہ نہی مطلقات کے نکلنے کے عدم جواز میں قطعی صریح ہے، حتیٰ کہ ان کی عدت ختم ہو جائے اور "متوفی عنہ" کے بارے میں ایسا حکم نہیں آیا۔ قیاس کا تقاضا یہ ہے کہ وہ عدت میں نفقہ کی مستحق نہ ہو اور اس کے لیے معیشت کے سلسلہ میں دن کے وقت نکلنا جائز ہو۔ مطلقہ عورت کو نفقہ اس کے خاوند کی طرف سے ملتا ہے، پس اسے نکلنے کی حاجت نہیں۔ اس ضمن میں موصوف نے صحیح مسلم کی مذکورہ حدیث مبارکہ میں درج ذیل تاویلات کے ساتھ حنفی مسلک کی تائید کی ہے:

"وأما حديث الباب فخير واحد لا يصح به تخصيص الكتاب أو تقييده، ويحتمل أن تكون خالة جابر رضي الله عنهما محتاجة الى الخروج لنفقتها بأن كانت قد اختلعت من

²⁶ تکملہ، ۲۱۷/۱-۲۱۸: صحیح مسلم، کتاب الطلاق، باب: جواز خروج المعتدة البائن والمتوفى عنها زوجها في النهار، (۳۷۲۱)

Takmila, 1/217-218; Sahih Muslim, Kitab al Talaq, baab: jawaz kharooj ul mutadia al bain wal mutawafi unha zojiha fil nihar, (3721)

²⁷ الطلاق، ۶۵: ۱

مسائل طلاق میں مکملہ فتح الملہم کا منہج واسلوب

زوجہا علی نفقة عدتها، وفي أمثالها يجوز لها الخروج --- ويمكن أيضا أن يكون صلى الله عليه وسلم أذن لها بذلك حين لم تنزل أحكام العدة²⁸۔

"بہر حال حدیث باب (حضرت جابرؓ کی مذکور حدیث) خبر واحد ہے اس کے ذریعے سے کتاب اللہ کی تخصیص یا تقیید درست نہیں اور ممکن ہے کہ حضرت جابرؓ کی خالہ اپنے نفقہ کے لیے نکلنے کی اس لیے محتاج ہوں کہ انہوں نے اپنے خاوند سے عدت کے خرچہ پر (عدت کا نفقہ نہ دینا) خلع لی ہو۔ اس قسم کی مثالوں میں نکلنا جائز ہوا کرتا ہے۔۔۔ اور یہ بھی ممکن ہے کہ آپ صلی اللہ علیہ وسلم نے اس وقت انہیں اجازت دی ہو، جب عدت کے احکام نازل نہیں ہوئے تھے۔"

اخیر میں موصوف نے حنفی مسلک کی تائید میں ایک اور دلیل یوں ذکر کی کہ حضرت جابرؓ نے اس حدیث کو روایت کیا پھر انہوں نے خود اس کے خلاف فتویٰ دیا۔ جیسا کہ طحاوی نے روایت بیان کی ہے :

"حدثنا أبو الزبير قال "سألت جابراً: أتعتمد المطلقة والمتوفى عنها زوجها أم تخرجان؟ فقال جابر: لا، فقلت: أتربصان حيث أرادت؟ فقال جابر: لا"²⁹۔

"ہم سے ابو زبیر نے بیان کیا، انہوں نے فرمایا: میں نے جابرؓ سے پوچھا، مطلقہ اور وہ عورتیں، جن کے خاوند وفات پا گئے ہوں، کیا وہ عدت گزاریں یا نکلیں؟ جابرؓ نے کہا: نہیں، میں نے کہا: جہاں ان کا جی چاہے وہاں ٹھہریں؟ جابرؓ نے فرمایا: نہیں۔"

حضرت جابرؓ سے یہ بھی مروی ہے کہ انہوں نے مطلقہ کے بارے میں فرمایا:

"انها لا تعتكف ولا المتوفى عنها زوجها ولا تخرجان من بيوتهما حتى توفيا أجلهما"³⁰۔

²⁸ تکملہ، ۲۱۸/۱-۲۱۹: المرغینانی، علی بن ابوبکر، برہان الدین، الہدایۃ مع الدراریۃ، (لاہور، مکتبۃ رحمانیۃ،

س۔ن)، ۴۳۴/۲: فتح القدیر، کتاب الطلاق، ۴/۳۱۰

Takmila, 1/218-219; Al-Marghinani, Ali bin Abu Bakar, Burhan ul din, Al-Hidaya Maa Aldraya, (Lahore, Maktaba Rehmania, No year), 2/434; Fatah al Qadir kitab al Talaq, 4/310

²⁹ تکملہ، ۲۱۹/۱: شرح معانی الآثار، کتاب الطلاق، باب: المتوفی عنہا زوجہا، هل لها أن تسافر في عدتها، ۳/۷۹ Takmila, 1/219; Sharah Maani al Assar, Kitab al Talaq, bab: Almatwafi unha zojiha, hull aha un tusafira fi idatiha, 3/79

³⁰ تکملہ، ۲۱۹/۱: شرح معانی الآثار، ایضاً

Takmila, 1/219; Sharah Maani al Assar, ibid

"وہ اعتکاف نہ کرے اور وہ بھی، جس کا خاوند مر گیا ہو اور وہ دونوں اپنے گھروں سے نہ نکلیں، حتیٰ کہ اپنی عدت پوری کر لیں۔"

حنفی مسلک کی مزید تقویت کے لیے موصوف نے امام طحاویؒ کی رائے یوں نقل کی:

"فهذا جابر بن عبد الله قد روى عن النبي صلى الله عليه وسلم في اذنه لخالته في الخروج في جداد نخلها في عدتها، ثم قد قال هو بخلاف ذلك، فهذا دليل على ثبوت نسخ ذلك عنده"³¹۔

"یہ جابر بن عبد اللہؓ ہیں نبی صلی اللہ علیہ وسلم سے اپنی خالہ کے لیے دورانِ عدت کھجوروں کے پھل کاٹنے کے لیے نکلنے کی اجازت روایت کرتے ہیں، پھر وہ اس کے برخلاف کہہ رہے ہیں، یہ ان کے ہاں اس کے نسخ کے ثابت ہونے کی دلیل ہے۔"

مسئلہ لعان

احناف کے یہاں محض لعان کے ساتھ جدائی واقع نہیں ہوتی، بلکہ لعان کے بعد حاکم کے فیصلے کے ساتھ واقع ہوتی ہے جب کہ امام مالکؒ اور شافعیؒ کے نزدیک جدائی محض لعان کے ساتھ ہی واقع ہو جاتی ہے۔ تفتی صاحب نے حنفی مسلک کی تائید میں درج ذیل روایات ذکر کی ہیں:

۱۔ "عن سعيد بن جبیر قال: سئلت عن المتلاعنين في امرة مصعب أيفرق بينهما؟ قال: فما دريت ما أقول، فمضيت الى منزل ابن عمر بمكة، فقلت للغلام: استأذن لي قال: انه قائل، فسمع صوتي، قال: ابن جبیر! قلت: نعم، قال: ادخل فوالله ما جاء بك هذه الساعة الا حاجة، فدخلت فاذا هو مفترش برذعة، متوسد وسادة حشوها ليف، قلت: أبا عبد الرحمن! المتلاعنان أيفرق بينهما؟ قال: سبحان الله نعم، ان أول من سأل عن ذلك فلان ابن فلان، قال: يا رسول الله! أرايت أن لو وجد أحدنا امرأته على فاحشة كيف يصنع؟ ان تكلم تكلم بأمر عظيم، وان سكت سكت على مثل ذلك، قال: فسكت النبي صلى الله عليه وسلم فلم يجبه، فلما كان بعد ذلك أتاه، فقال: ان الذي سألتك عنه قد ابتليت به، فأنزل الله عزوجل هؤلاء الآيات في سورة النور: (والذين يرمون

³¹تکملہ، ۲۱۹/۱؛ شرح معانی الآثار، کتاب الطلاق، باب: المتوفی عنها زوجها، هل لها أن تسافر في عدتها، ۷۹/۳ Takmila, 1/219; Sharah Maani al Assar, Kitab al Talaq, bab: Almatwafi unha zojiha, hullaha un tusafira fi idatiha, 3/79

مسائل طلاق میں مکملہ فتح الملہم کا منہج واسلوب

أزواجهم) فتلاهن عليه ووعظه وذكره وأخبره أن عذاب الدنيا أهون من عذاب الآخرة، قال: لا والذي بعثك بالحق ما كذبت عليها، ثم دعاها فوعظها وذكرها، وأخبرها أن عذاب الدنيا أهون من عذاب الآخرة، قالت: لا والذي بعثك بالحق انه لكاذب، فبدأ بالرجل فشهد أربع شهادات بالله انه لمن الصادقين، والخامسة أن لعنة الله عليه ان كان من الكاذبين، ثم ثنى بالمرأة، فشهدت أربع شهادات بالله انه لمن الكاذبين، والخامسة أن غضب الله عليها ان كان من الصادقين، ثم فرق بينهما³²۔

اس حدیث مبارکہ کے خط کشیدہ الفاظ سے واضح ہوتا ہے کہ نبی صلی اللہ علیہ وسلم نے ان دونوں کے درمیان تفریق فرمائی۔

۲۔ ابو داؤد نے عیاض بن عبد اللہ الفہریؒ کے طریق سے سہل بن سعدؓ سے عویمر اور اس کی بیوی کے قصہ میں روایت بیان کی ہے :

"فطلقها ثلاث تطليقات عند رسول الله صلى الله عليه وسلم فأنفذه رسول الله صلى الله عليه وسلم، وكان ما صنع عند النبي صلى الله عليه وسلم سنة، قال سهل: حضرت هذا عند رسول الله فمضت السنة بعد في المتلاعنين أن يفرق منهما ثم لا يجتمعان أبدا"³³۔

"انہوں نے اپنی بیوی کو رسول صلی اللہ علیہ وسلم کے سامنے تین طلاقیں دے دیں، آپ صلی اللہ علیہ وسلم نے اس کو نافذ کر دیا اور جو کام نبی صلی اللہ علیہ وسلم کے سامنے کیا جائے وہ سنت بن جاتا ہے، سہلؓ نے کہا: میں اس موقع پر رسول صلی اللہ علیہ وسلم کے پاس موجود تھا، اس کے بعد لعان کرنے والوں میں یہ طریقہ جاری ہو گیا کہ ان کے درمیان جدائی ڈال دی جاتی وہ کبھی بھی جمع نہ ہوتے۔"

۳۔ ابن عمرؓ سے روایت ہے، انہوں نے فرمایا:

"فرق النبي صلى الله عليه وسلم بين اخوى بنى العجلان وقال: الله يعلم ان أحدكما لكاذب فهل منكما تائب؟ فأبيا --- ففرق بينهما"³⁴۔

³² تکملہ، ۱/۲۴۰-۲۴۱؛ صحیح مسلم، کتاب اللعان، (۳۷۴۶)

Takmila, 1/240-241; Sahih Muslim, Kitab al Lian, (3764)

³³ تکملہ، ۱/۲۴۲؛ ابو داؤد، سلیمان بن اشعث، السجستانی، سنن أبی داؤد، (الریاض، دار السلام للنشر

والتوزیع، ۱۴۳۰ھ)، کتاب الطلاق، باب: فی اللعان، (۲۲۵۰)

Takmila, 1/242; Abu Daud, Suleman bin Ashas, Al- Sajastani, Sunan Abi Daud, (Al Riyaz, Dar ul Salam lil Nashar wal-Tozeeh, 1430h), Kitab al Talaq, bab: Fil lian, (2250)

"نبی صلی اللہ علیہ وسلم نے بنو عجلان کے دو بھائیوں کے درمیان جدائی ڈال دی اور فرمایا: اللہ جانتا ہے کہ تم دونوں میں سے ایک جھوٹا ہے، کیا تم میں سے ایک توبہ کرنے والا ہے؟ ان دونوں نے انکار کیا۔۔۔ آپ صلی اللہ علیہ وسلم نے ان کے درمیان جدائی ڈال دی۔"

۴۔ ابن عمرؓ سے یہ بھی نقل کیا گیا ہے، انہوں نے فرمایا:

"لأعن النبي صلى الله عليه وسلم بين رجل وامرأة من الأنصار وفرق بينهما"³⁵۔

"رسول صلی اللہ علیہ وسلم نے انصار کے ایک مرد اور عورت کے درمیان لعان کروایا اور ان کے درمیان جدائی ڈال دی۔"

یہ تمام روایات اس بارے میں صریح ہیں کہ جدائی صرف لعان سے واقع نہیں ہوتی، کیونکہ رسول اللہ صلی اللہ علیہ وسلم نے عیمر کی طلاق کو لعان کے بعد نافذ کیا اور سنت یہ ہے کہ ان کے درمیان قسموں سے فارغ ہونے کے بعد جدائی ڈالی جائے۔ ان دلائل کے ذکر کے بعد مفتی تقی عثمانی صاحب نے بیان کیا:

"ولم اجد للشافعي رحمه الله حديثا يدل بهذه الصراحة على وقوع الفرقة بلعان الزوج وحده"³⁶۔

"اور میں نے شافعیؒ کے لیے کوئی ایسی حدیث نہیں پائی، جو اسی صراحت کے ساتھ صرف خاوند کے لعان کے ساتھ جدائی کے واقع ہونے پر دلالت کرے۔"

آخر میں اسی سیاق میں موصوف نے ابو بکر جصاصؒ کی رائے یوں نقل کی:

"قول الشافعي في ايقاعه الفرقة بلعان الزوج خارج عن أقاويل سائر الفقهاء وليس له فيه سلف"³⁷۔

³⁴ تکملہ، ۲۴۲/۱-۲۴۳؛ صحیح البخاری، کتاب الطلاق، باب: صداق الملائنة، (۵۳۱۱)

Takmila, 1/242-243; Sahih al Bukhari, Kitab al Talaq, bab: sadaq ul mulainat, (5311)

³⁵ تکملہ، ۲۴۲/۱-۲۴۳؛ صحیح البخاری، کتاب الطلاق، باب: التفريق بين المتلاعنين، (۵۳۱۴)

Takmila, 1/243; Sahih al Bukhari, Kitab al Talaq, bab: altafreeq bain al mutlaineen, (5314)

³⁶ تکملہ، ۲۴۳/۱

Takmila, 1/243

³⁷ تکملہ، ۲۴۲/۱-۲۴۳؛ احکام القرآن للجصاص، ۱۵۰/۵

Takmila, 1/243; Ahkaam ul Quran lil Jasas, 5/150

مسائل طلاق میں تکملہ فتح الملہم کا منہج و اسلوب

"شوہر کے لعان کے ساتھ جدائی کے واقعہ کرنے میں امام شافعی کا قول تمام فقہاء کے اقوال سے خارج ہے اور اس میں ان کا کوئی پیشرو نہیں۔"

المختصر یہ کہ تکملہ فتح الملہم کو شرح صحیح مسلم میں امتیازی مقام حاصل ہے۔ مفتی تقی عثمانی صاحب نے اپنے والد مفتی محمد شفیع کے حکم پر یہ شرح لکھی۔ پے در پے مشغولیات، لگاتار اسفار اور متفرق انواع کی مصروفیات کی وجہ سے صاحب تکملہ نے اٹھارہ سال اور نو ماہ کی مدت میں اس شرح کی تکمیل کی۔ جدید انداز و اسلوب پر مرتب یہ شرح ایک امتیازی مقام کی حامل ہے۔ اس میں حدیث و فقہ کی متداول اور اساسی کتب پر انحصار کیا گیا ہے۔ مولانا تقی عثمانی صاحب کو چونکہ انگریزی زبان پر قدرت اور عصری علوم میں دسترس حاصل ہے۔ انہوں نے مسائل جدیدہ کے حل میں اپنی عمر کا ایک بڑا حصہ صرف کیا اور قدرت کی طرف سے انہیں اسلامی نظریاتی کونسل، وفاقی شرعی عدالت، مختلف اسلامی بینکوں اور اقتصادی مراکز میں جدید مسائل کو سمجھنے اور ان کے شرعی احکام واضح کرنے کے مواقع میسر آئے۔ چنانچہ انہوں نے اس شرح میں جدید مسائل کا حل بھی امت کے سامنے پیش کیا ہے۔ کتاب "الطلاق" اور "اللعان" میں موجود مسائل کی تحقیق میں مفتی تقی عثمانی صاحب نے دو مختلف مناجح اختیار کیے ہیں۔ بعض مقامات پر مفتی تقی عثمانی صاحب نے جمہور علماء و فقہائے کرام کی تائید میں دلائل ذکر کیے ہیں اور بعض مسائل میں مسلک حنفی کی تائید کی ہے۔